

REGOLAMENT TAL-KUMMISSJONI (UE) Nru 336/2010**tal-21 ta' April 2010****dwar il-klassifikazzjoni ta' ċerti prodotti fin-Nomenklatura Magħquda**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura statistika u tariffarja u dwar it-Tariffa Doganali Komuni ⁽¹⁾, u speċjalment l-Artikolu 9(1)(a) tiegħu,

Billi:

- (1) Sabiex tiġi żgurata applikazzjoni uniformi tan-Nomenklatura Magħquda meħmuża mar-Regolament (KEE) Nru 2658/87, huwa neċessarju li jiġu adottati miżuri li jikkonċernaw il-klassifikazzjoni tal-prodotti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kwalunkwe nomenklatura ohra li hija bbażata, parzjalment jew kollha kemm hi fuqha, jew li żżid kwalunkwe subdiviżjoni magħha u li hija stabbilita minn dispożizzjonijiet speċifiċi tal-Unjoni, bil-ghan tal-applikazzjoni ta' tariffi u miżuri ohra relatati mal-kummerċ tal-oġġetti.
- (3) Skont dawk ir-regoli ġenerali, il-prodotti msemmija fil-kolonna 1 tat-tabella mnizzza fl-Anness għandhom jiġu kklassifikati taht il-kodiċi tan-NM indikati fil-kolonna 2, minhabba r-raġunijiet stabbiliti fil-kolonna 3 ta' dik it-tabella.

- (4) Huwa xieraq li jkun stipulat li informazzjoni tariffarja li torbot u li nharġet mill-awtoritajiet tad-dwana tal-Istati Membri rigward il-klassifikazzjoni ta' oġġetti fin-Nomenklatura Magħquda, iżda li mhijiex skont dan ir-Regolament, tkun tista', għal perjodu ta' tliet xhur, tibqa' tkun invokata mid-detentur, skont l-Artikolu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jwaqqaf il-Kodiċi Doganali tal-Komunità ⁽²⁾.

- (5) Il-miżuri previsti f'dan ir-Regolament tfasslu b'konformità mal-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna 1 tat-tabella mnizzza fl-Anness għandhom ikunu kklassifikati fi hdan in-Nomenklatura Magħquda taht il-kodiċi tan-NM indikati fil-kolonna 2 ta' dik it-tabella.

Artikolu 2

Informazzjoni tariffarja li torbot mahruġa mill-awtoritajiet doganali tal-Istati Membri, li ma tikkonformax ma' dan ir-Regolament, tista' tibqa' tkun invokata għal perjodu ta' tliet xhur taht l-Artikolu 12(6) tar-Regolament (KEE) Nru 2913/92.

Artikolu 3

Dan ir-Regolament għandu jidhol fis-seħh fl-ghoxrin ġurnata wara dik tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jkun vinkolanti fit-totalità tiegħu, u direttament applikabbli fl-Istati Membri kollha.

Magħmul fi Brussell, il-21 ta' April 2010.

*Għall-Kummissjoni,
fisem il-President,
Algirdas ŠEMETA
Membru tal-Kummissjoni*

⁽¹⁾ ĠU L 256, 7.9.1987, p. 1.

⁽²⁾ ĠU L 302, 19.10.1992, p. 1.

ANNEX

Deskrizzjoni tal-prodotti	Klassifikazzjoni (Kodiċi tan-NM)	Raġunijiet
(1)	(2)	(3)
1. Disk b'dijametru ta' approssimament 580 mm u hxuna ta' madwar 3 mm, li jikkonsisti minn 2 saffi magħmula minn polyurethane, wiehed minnhom għandu skanlaturi li saru permezz ta' magni, filwaqt li l-iehor għandhu kisi li jwahhal u li hu protett minn folja tal-plastik li tinqala' (magħrufa bħala "kuxxinett polimeriku"). Dan l-artikolu hu użat fil-magni għall-manifattura ta' diski (wafers) tas-silikon u semikondutturi. Hu jiġi ffitjtat fuq ir-ras ta' għodda interkambjabbli ta' magni bħal dawn u jiġi użat sabiex jillixxa/jiċċatja u jillostra d-diski (wafer).	3919 90 00	Il-klassifikazzjoni hija determinata permezz tar-Regoli Ġenerali 1 u 6 għall-interpretazzjoni tan-Nomenklatura Magħhuda u mill-kitba fil-kodiċi NM 3919 u 3919 90 00. Il-Klassifikazzjoni taht intestatura 8486 bħala parti jew aċċessorju ta' magna ta' tip użata biss jew prinċipalment għall-manifattura ta' diski (wafers) semikondutturi hi eskluża peress li l-artikolu m'għandux il-karatteristiċi sabiex jiġi kkunsidrat bħala parti jew aċċessorju ta' magna bħal din. Peress li l-artikolu hu oġġett ta' konsum, għandu jiġi kklassifikat skont il-materjal li minnu hu magħmul taht il-kodiċi NM 3919 90 00 bħala lastra jew folja li tehel magħmula mill-plastik.
2. Disk b'dijametru ta' approssimament 580 mm u hxuna ta' madwar 2 mm, li jikkonsisti minn 2 saffi magħmula minn feltru sintetiku, wiehed minnhom mimli b'ligant polimeriku (polyurethane) (magħruf bħala "kuxxinett poromeriku"). Is-saff l-iehor għandu kisi li tehel protetta minn folja tal-plastik li tinqala'. L-artikolu hu użat fil-magni għall-manifattura ta' diski (wafers) tas-silikon u semikondutturi. Hu jiġi ffitjtat fuq ir-ras ta' għodda interkambjabbli ta' magni bħal dawn u jiġi użat sabiex jillixxa/jiċċatja u jillostra d-diski (wafer).	5911 90 90	Il-klassifikazzjoni hija ddeterminata mir-Regoli Ġenerali 1 u 6 għall-interpretazzjoni tan-Nomenklatura Magħhuda, Nota 7(a) għat-Taqsimi XI, Nota 1(e) għat-Taqsimi XVI, Nota 7(b) tal-Kapitolu 59 u mill-kliem tal-kodiċijiet NM 5911, 5911 90 u 5911 90 90. Il-Klassifikazzjoni taht intestatura 8486 bħala parti jew aċċessorju ta' magna ta' tip użata biss jew prinċipalment għall-manifattura ta' diski (wafers) semikondutturi hi eskluża peress li l-artikolu m'għandux il-karatteristiċi sabiex jiġi kkunsidrat bħala parti jew aċċessorju ta' magna bħal din. Il-prodott jikkostitwixxi artikolu għall-użu tekniku skont it-tifsira tan-Nota 1(e) tat-Taqsimi XVI, peress li hu użat ma' magni għall-manifattura tad-diski (wafers) tas-silikon u semikondutturi sabiex jiċċatja/jagħmel livell u jgħib ileqq id-diski (wafer). Għalhekk għandu jiġi kklassifikat taht kodiċi NM 5911 90 90 bħala artikolu tat-tessut (materjal li minnu hu magħmul) użat għal raġunijiet tekniċi, (ara Nota 7(b) tal-Kapitolu 59).